

జనోదయ

కలీంనగర్ శనివారం 21.02.2026 సంపుటి : 03 సంచిక : 78 పేజీలు : 08 వెల : రూ.5

Karimnagar Saturday 21.02.2026 Volume: 03 Issue 78 Pages 08 Cost 5/

తెలుగు దినపత్రిక

వారంలో అక్రిడేషన్ కమిటీలు పూర్తిచేయాలి

డీపీఆర్వోలకు బలండ్సీఆర్ స్పెషల్ కమిషనర్ ప్రియాంక ఆదేశం



హైదరాబాద్, ఫిబ్రవరి 20 : జిల్లా స్థాయి అక్రిడేషన్ కమిటీలను వారం రోజుల్లో పూర్తిచేయాలని సమాచార పౌరసంబంధాలశాఖ స్పెషల్ కమిషనర్ సీహెచ్ ప్రియాంక డీపీఆర్వోలను ఆదేశించారు. అక్రిడేషన్ కార్డుల జారీ ప్రక్రియ విధివిధానాలపై శుక్రవారం నాంపల్లిలోని మీడియా అకాడమీ ఆడిటోరియంలో డీపీఆర్వోలు, క్షేత్రస్థాయి సిబ్బందికి శిక్షణ నిర్వహించారు. ఈ సందర్భంగా ప్రియాంక మాట్లాడుతూ.. జీవోలు 252, 103లపై డీపీఆర్వోలు పూర్తిస్థాయి అవగాహన కలిగి ఉండాలని సూచించారు. ప్రింట్, ఎలక్ట్రానిక్, డిజిటల్ మీడియా, ఫ్రీలాన్స్, వెబ్సైట్ల జర్నలిస్టుల అక్రిడేషన్ కార్డుల నమోదు, దరఖాస్తుల పరిశీలన, రిపోర్టులు, అప్రూవల్ లిస్టులు, రిజిస్ట్రేషన్ నంబర్ కేటాయింపు, అక్రిడేషన్ కార్డుల డౌన్లోడింగ్ వంటి అంశాలపై అవగాహన కలిగి ఉండాలని తెలిపారు. అక్రిడేషన్ కార్డుల ప్రక్రియలో భాగంగా ఆన్లైన్, ఇతర సమస్యలు తలెత్తినప్పుడు ప్రధాన కార్యాలయంలోని మీడియా రిలేషన్ వింగ్ అధికారులతో సమన్వయం చేసుకోవాలని సూచించారు. ఎలాంటి తప్పులకు ఆస్కారం లేకుండా అక్రిడేషన్ ప్రక్రియ పూర్తి పారదర్శకంగా నిర్వహించాలని చెప్పారు. మీడియా అకాడమీ చైర్మన్ కే శ్రీనివాస్రెడ్డి మాట్లాడుతూ.. ప్రభుత్వం జారీ చేసిన మార్గదర్శకాల ప్రకారం రాష్ట్ర, జిల్లా స్థాయిలో అక్రిడేషన్ కార్డులను జారీచేయాలని డీపీఆర్వోలకు సూచించారు. కార్డుల జారీ, ఆన్లైన్ విధివిధానాలపై డీపీఆర్వోలు, సిబ్బందికి పవర్ పాయింట్ ప్రజెంటేషన్ ద్వారా అవగాహన కల్పించారు. [http:// ipr.telangana.gov.in](http://ipr.telangana.gov.in) ద్వారా అర్హతైన జర్నలిస్టులు ఆన్లైన్లో దరఖాస్తు చేసుకోవాలని, ఏమైనా సందేహాలుంటే 9154170881ను సంప్రదించాలని సూచించారు. కార్యక్రమంలో సమాచార పౌరసంబంధాలశాఖ అదనపు సంచాలకుడు డివేన్ జగన్, మీడియా అకాడమీ కార్యదర్శి ఎన్ వెంకటేశ్వర్ రావు, జాయింట్ డైరెక్టర్లు శ్రీనివాస్, రమణ, మధుసూదన్, వెంకటేశ్వర్లు, హన్స్, రాజరెడ్డి, ఆసిస్టెంట్ డైరెక్టర్ యామిని, తదితరులు పాల్గొన్నారు.

అక్రిడేషన్ కమిటీలో

ఆంధ్రా జర్నలిస్టులూ?



'అక్రిడేషన్ కమిటీలో ఆంధ్రా జర్నలిస్టులను నియమించడంలోని ప్రభుత్వ అంతర్వేదిక? తెలంగాణలో సమర్థులైన పాత్రికేయులు లేరా?' అని అందోల్ మాజీ ఎమ్మెల్యే క్రాంతికెరణ్ ప్రభుత్వాన్ని సూటిగా ప్రశ్నించారు. కేసీఆర్ హయాంలో అక్రిడేషన్ జారీ విషయంలో నిర్దిష్టమైన పాలసీని తీసుకు న్నా మని శుక్రవారం ఒక ప్రకటనలో స్పష్టం చేశారు. ఎవరైతే వరుసగా పదిహేనేండ్లు జర్నలిస్టు గా పనిచేస్తున్న వారిని ఫ్రీలాన్స్ కోటా అక్రిడేషన్ కు అర్హులుగా నిర్ణయించామని, వారు ఎలాంటి డాక్యు మెంట్లను సమర్పించాల్సిన అవసరం లేకుండా చేశా మని, ఎవరైతే పదేండ్లు ప్రింట్ లేదా ఎలక్ట్రానిక్ మీడియాలో పనిచేసిన జర్నలిస్టు, ఏదైనా యూ ట్యూబ్, వెబ్సైట్లో పనిచేసినా

ప్రధాన పత్రికలకు తగ్గించాల్సిన అవసరమేంటి? : క్రాంతికెరణ్

హైదరాబాద్ ఫిబ్రవరి 20 : 'అక్రిడేషన్ కమిటీలో ఆంధ్రా జర్నలిస్టులను నియమించడంలోని ప్రభుత్వ అంతర్వేదిక? తెలంగాణలో సమర్థులైన పాత్రికేయులు లేరా?' అని అందోల్ మాజీ ఎమ్మెల్యే క్రాంతికెరణ్ ప్రభుత్వాన్ని సూటిగా ప్రశ్నించారు. కేసీఆర్ హయాంలో అక్రిడేషన్ జారీ విషయంలో నిర్దిష్టమైన పాలసీని తీసుకు న్నా మని శుక్రవారం ఒక ప్రకటనలో స్పష్టం చేశారు. ఎవరైతే వరుసగా పదిహేనేండ్లు జర్నలిస్టు గా పనిచేస్తున్న వారిని ఫ్రీలాన్స్ కోటా అక్రిడేషన్ కు అర్హులుగా నిర్ణయించామని, వారు ఎలాంటి డాక్యు మెంట్లను సమర్పించాల్సిన అవసరం లేకుండా చేశా మని, ఎవరైతే పదేండ్లు ప్రింట్ లేదా ఎలక్ట్రానిక్ మీడియాలో పనిచేసిన జర్నలిస్టు, ఏదైనా యూ ట్యూబ్, వెబ్సైట్లో పనిచేసినా

అక్రిడేషన్ పొం దేలా నిబంధనల్లో పొందుపరిచా మని గుర్తుచేశారు. ఇప్పుడు ప్రధాన పత్రికలు, చానల్లకు కార్డులను కుదించాల్సిన అవసరం ఏమొచ్చిందని ప్రశ్నించారు. అక్రిడేషన్ జారీలో కొత్తదనం చూపెట్టాలనే యావత్ ప్రభుత్వం అనేక తప్పిదాలు చేస్తున్నదని విమర్శించారు. అక్రమార్కులను కట్టడి చేయాలని ప్రభుత్వాన్ని డిమాండ్ చేశారు. ఈ విషయంలో ప్రభుత్వాన్ని గైడ్ చేయాల్సిన బాధ్యత మీడియా అకాడమీపై ఉన్నదని, కానీ ఈ వ్యవహారాన్ని మీడి యా అకాడమీ అధికారు లపై నెట్టి సీఎంవో, సీపీ ఆర్వో తప్పించుకుంటు న్నాయని ఆరోపించారు. అక్రిడేషన్ జారీ విషయంలో గత ప్రభుత్వం జారీ చేసిన జీవోను యధావిధిగా అమలుచేయాలని, లేదంటే గతంలో ఇచ్చిన కార్డులన్నింటినీ రెన్యూవల్ చేయాలని డిమాండ్ చేశారు.



హైదరాబాద్ లో ఏఐ వార్ రూమ్

కేంద్రం అనుమతిస్తే నిర్వహించేందుకు తెలంగాణ సిద్ధం: సీఎం రేవంత్ రెడ్డి (ఏఐ) రంగంలో భారత్ ముందంజలో నిలవాలంటే ప్రత్యేక ఏఐ మంత్రిత్వ శాఖ ఏర్పాటు చేయాలి జాతీయ ఏఐ నిధి ఏర్పాటు చేయాలి



న్యూఢిల్లీ, ఫిబ్రవరి 20 : ప్రస్తుతం యావత్ ప్రపంచాన్ని ప్రభావితం చేస్తున్న ఆర్థిక దుస్థితి (ఏఐ) రంగంలో భారత్ ముందంజలో నిలవాలంటే కేంద్ర ప్రభుత్వంలో ప్రత్యేక ఏఐ మంత్రిత్వ శాఖ ఏర్పాటు చేయాలని తెలంగాణ ముఖ్య మంత్రి రేవంత్ రెడ్డి సూచించారు. ఏఐ వినియోగం, నియంత్రణ, చట్టపరమైన మార్గ దర్శకాలు, జాతీయ భద్రత వంటి అంశాలను సమగ్రంగా నిర్వహించేందుకు ప్రత్యేక వ్యవస్థ అవసరమని సీఎం స్పష్టం చేశారు. ప్రపంచ ఏఐ పోటీ ఇప్పటికే ప్రారంభమైందని.. కొన్ని దేశాలు, కంపెనీలు ముందంజలో ఉన్నాయని సీఎం రేవంత్ రెడ్డి వ్యాఖ్యానించారు. గత పారి

శ్రామిక విప్లవాల సమయంలో జరిగిన అవకాశ నష్టాలను గుర్తు చేస్తూ, ఈసారి భారత్ అలాంటి తప్పిదం చేయకూడదని హెచ్చరించారు. సేవలు, సాఫ్ట్వేర్ రంగాల్లో విజయం సాధించిన భారత్, ప్రపంచ స్థాయి కోర్ టెక్నాలజీ ఉత్పత్తుల్లో కూడా నాయకత్వం వహించాలని పిలుపునిచ్చారు. ప్రపంచవ్యాప్తంగా ఏఐ పరిణామాలను నిశితంగా పర్యవేక్షించేందుకు కేంద్ర, రాష్ట్రాల సమన్వయంతో జాతీయ ఏఐ వార్ రూమ్ ఏర్పాటు చేయాలని సీఎం రేవంత్ రెడ్డి ప్రతిపాదించారు. కేంద్రం అనుమతిస్తే హైదరాబాద్ లో అలాంటి వార్ రూమ్ నిర్వహించేందుకు తెలంగాణ సిద్ధంగా ఉందని తెలిపారు. ప్రపంచ స్థాయి పరిశోధనలకు ఊత మిచ్చే ఏఐ యూనివర్సిటీని దేశంలో స్థాపించాలని

సూచించారు. ఏఐ విస్తరణ నేపథ్యంలో ఉపాధిపై ఉద్భవిస్తున్న ఆందోళనలను ప్రస్తావిస్తూ.. కొన్ని రంగాల్లో ఉద్యోగ నష్టాలు సంభవించవచ్చని హెచ్చరించారు. అయితే సరైన రీస్పొన్సింగ్, ఆఫ్-స్పిల్లింగ్ చర్యల ద్వారా ఏఐ వల్ల సృష్టించబడే అవకాశాలు మరింత విస్తృతంగా ఉంటాయని అభిప్రాయపడ్డారు. యువతను ఏఐ - ఆధారిత భవిష్యత్తుకు సిద్ధం చేయాలని పిలుపునిచ్చారు. స్టార్టప్లకు మద్దతు కల్పించేందుకు జాతీయ ఏఐ నిధి ఏర్పాటు చేయాలని సీఎం రేవంత్ రెడ్డి ప్రతిపాదించారు. దేశవ్యాప్తంగా ఏఐ ఆవిష్కరణలకు కేంద్రంగా నిలిచే 'ఏఐ స్టార్టప్ విలేజ్'ను తెలంగాణలో ఏర్పాటు చేయడానికి రాష్ట్రం సిద్ధంగా ఉందని తెలంగాణ సీఎం రేవంత్ రెడ్డి ప్రకటించారు.

డిజిటల్ గవర్నెన్స్ లో తెలంగాణ రోల్ మోడల్ ఏఐ, క్యాంటం కంప్యూటింగ్ తో విప్లవాత్మక మార్పులు సామాన్యుడి చేంతకు అత్యాధునిక సాంకేతికత ఇండియా ఏఐ ఇంపాక్ట్ సమ్మిట్ 2026లో మంత్రి దుద్దిళ్ల



పంచాయతీలకు గుడ్ న్యూస్ రూ.387.53 కోట్లు విడుదల

- మూడోవిడతగా 15వ ఆర్థిక సంఘం నుంచి విడుదల
- ఇంకా కేంద్రం వద్ద పెండింగ్ లోనే కూ.2000 కోట్లు
- పెండింగ్ నిధులను త్వరగా విడుదల చేయాలి: మంత్రి సీతక్క

రాష్ట్రంలోని గ్రామ పంచాయతీల అభివృద్ధికి సంబంధించి 15వ ఆర్థిక సంఘం నిధులను కేంద్ర ప్రభుత్వం విడుదల చేస్తున్నది. రాష్ట్రంలో ఇటీవల పంచాయతీ ఎన్నికల ప్రక్రియ ముగియడంతో పెండింగ్ లోని నిధులను విడుదలచేయాలిగా మంజూరు చేస్తున్నది. ఈ క్రమంలోనే శుక్రవారం మూడో విడతగాను రూ.387.53 కోట్లను విడుదల చేసింది.



ఇంకా సుమారు రూ.2,000 కోట్ల మేర విడుదల చేయాలని నిధులు పెండింగ్ లో ఉన్నాయని రాష్ట్ర పంచాయతీ రాజ్, గ్రామీణాభివృద్ధిశాఖ మంత్రి సీతక్క ఒక ప్రకటనలో తెలిపారు. పెండింగ్ నిధులను తక్షణమే విడుదల చేయాలని కేంద్ర ప్రభుత్వానికి విజ్ఞప్తిచేశారు.

వేసవిలో నీటి ఎద్దడి రాకుండా చర్యలు

సర్పంచి కవితా రామ్మోహన్ రెడ్డి
మార్కుట్ : జనోదయ:
 మండలంలోని ఎర్రవల్లి గ్రామ ఎస్సీ కాలనీలో మంచినీటి సమస్య రాకుండా చర్యలు చేపడుతున్నట్లు గ్రామ సర్పంచ్ కవితా రామ్మోహన్ రెడ్డి తెలిపారు. శుక్రవారం నూతన ఫైవ్ లైన్ నిర్మాణానికి భూమి పూజ నిర్వహించారు. ఈ సందర్భంగా ఆమె మాట్లాడుతూ గత రెండేళ్లుగా నీటి కొరతతో ఇబ్బందులు పడుతున్న కాలనీవాసుల సమస్యను దృష్టిలో పెట్టుకుని, ఎన్నికల హామీ మేరకు పనులు ప్రారంభించినట్లు సర్పంచ్ తెలిపారు. వే



సవిలో నీటి ఎద్దడి రాకుండా చర్యలు తీసుకుంటున్నామని చెప్పారు. ఎమ్మెల్యే, ఎంపీ నిధులతో మరిన్ని అభివృద్ధి కార్యక్రమాలు చేపట్టనున్నట్లు వెల్లడించారు. ఈ కార్యక్రమంలో ఉప సర్పంచ్ సబితా కరుణాకర్, పార్టీ అధ్యక్షుడు ఆంజనేయులు, మాజీ ప్రజా ప్రతినిధులు బిక్షపతి, కిష్టారెడ్డి, వెంకటయ్య పాల్గొన్నారు.

చిరుత పులి సంచారం

భయాందోళనలో ప్రజలు



జనోదయ : వేములవాడ
 వేములవాడ మున్సిపల్ పరిధిలోని హన్మకృష్ణలిలో చిరుత పులి సంచారం సమాచారంతో కలకలం రేపింది. గ్రామానికి చెందిన రోమాల భూమయ్య అనే రైతుకి చెందిన ఆవు దూడపై అర్ధరాత్రి వేళ చిరుత దాడి చేయగా అక్కడిక్కడే మృతి చెందినట్లు తెలుస్తోంది. విషయం తెలుసుకున్న అటవీ శాఖ రేంజ్ అధికారి ఖలీలుద్దీన్ సంఘటన స్థలానికి చేరుకుని పాదముద్రల ఆధారంగా దాడి చేసింది చిరుత పులి అని నిర్ధారించారు. పొలాలకు వెళ్ళే రైతులు అప్రమత్తంగా ఉండాలని, అటవీ ప్రాంతాలకు దగ్గరగా పశువులను కట్టేయవద్దని, ఒంటరిగా పొలాలకు వెళ్ళవద్దని సూచించారు. చిరుత జాడ తెలిస్తే అటవీ శాఖాధికారులకు సమాచారం ఇవ్వాలని కోరారు.

అసంపూర్ణ వంతెనల పూర్తికి మంత్రి హామీ

రైల్వే బ్రిడ్జిలపై కాలవ ప్రస్తావన

జనోదయ : డి హీరేహాకీ, అనంతపురం ఫిబ్రవరి 20

రాయదుర్గం పట్టణంలో అర్ధాంతరంగా ఆగిపోయిన రైల్వే వంతెనలను పూర్తి చేస్తామని రాష్ట్ర రోడ్డు భవనాల శాఖ మంత్రి బీసీ జనార్దన్ రెడ్డి హామీ ఇచ్చారు. రాష్ట్ర అసెంబ్లీలో ఎమ్మెల్యే కాలవ శ్రీనివాసులు శుక్రవారం రాయదుర్గంలో అసంపూర్ణంగా ఉన్న రైల్వే బ్రిడ్జిల గురించి ప్రస్తావించారు. గత తెలుగు దేశం ప్రభుత్వంలో చేపట్టిన సదరు వంతెనలు అర్ధాంతరంగా ఆగిపోయాయన్నారు. వైకాపా ప్రభుత్వం వీటి గురించి ఏమాత్రం పట్టించుకోకపోవడంతో నేడు దిస్టిబొమ్మల దర్శనమిస్తున్నాయని ఆందోళన వ్యక్తపరిచారు. రాయదుర్గం నుం

డి అనంతపురం, కనేకల్లుకు వెళ్ళే ప్రధాన రహదారుల్లో రెండు వంతెనలు అసంపూర్ణంగా మిగిలిపోయాయన్నారు. వాటిని త్వరితగతిన పూర్తి చేయాలని కేంద్ర రైల్వే శాఖ మంత్రి దృష్టికి కూడా తీసుకెళ్ళామన్నారు. అనంతపురం వెళ్ళే రహదారి జాతీయ రహదారి నెంబర్ 544 డిడిగా గుర్తించడంతో వన్ టైం ఇంప్రూవెంట్ కింద చేపట్టవచ్చని సూచించడంతో రూ.51.75 కోట్లతో ప్రతిపాదనలు పంపడం జరిగిందన్నారు. రాష్ట్ర రోడ్డు భవనాలు శాఖ మంత్రి తన పలు కుబడి ఉపయోగించి ఈ పనిని జాతీయ రహదారుల అభివృద్ధి సంస్థ ద్వారా పూర్తి చేయించాలని కోరారు. ఎమ్మెల్యే విన్నపంపై మంత్రి జనార్దన్ రెడ్డి స్పందిస్తూ, రాష్ట్రంలో అసంపూర్ణంగా మిగిలిపోయిన వంతెనల ప్రతిపాదనలు పం



పాలని ప్రభుత్వం ఆదేశించిందన్నారు. చాలా చోట్ల 70 నుండి 90 శాతం పనులు పూర్తయి అర్ధాంతరంగా ఆగిపోయాయన్నారు. ప్రభుత్వం నుండి అనుమతులు తీసుకొని త్వరలో వాటిని పూర్తి చేయిస్తామన్నారు. రాయదుర్గం బ్రిడ్జి పనులు కూడా పూర్తి చేయిస్తామని మంత్రి హామీ ఇచ్చారు.

మాతృ భాష విశిష్ట సాహితీ

ప్రతిభా పురస్కారం ప్రదానం



జనోదయ : చందుర్తి


రచయిత, అనువాదకుడు చందుర్తి మండలం సర్పింగాపూర్ గ్రామానికి చెందిన ఆర్మీ సైనికుడు డాక్టర్ పెరుక రాజుకి సాహిత్యంలో చేస్తున్న విశిష్ట కృషికి గాను ప్రతిష్ఠాత్మకమైన విశిష్ట సాహితీ ప్రతిభా పురస్కారం 2026 హైదరాబాద్ లోని రవీంద్ర భారతిలో తెలంగాణ భాషా సాంస్కృతికశాఖ, జాతీయ తెలుగు సారస్వత పరిషత్, ఆదిలీల ఫౌండేషన్ న్యూఢిల్లీ, తెలుగు భాషా చైతన్య సమితి సంయుక్త ఆధ్వర్యంలో శుక్రవారం నిర్వహించిన అంతర్జాతీయ మాతృ భాష దినోత్సవ ప్రత్యేక కార్యక్రమంలో పురస్కారాన్ని ప్రదానం చేశారు. ఈ కార్యక్రమంలో డాక్టర్ కేశరాజు రాంప్రసాద్, తెలుగు సారస్వత పరిషత్ అధ్యక్షులు, నిర్వాహకులు పి బడే సాబ్, డాక్టర్ ఆదినారాయణ, ఆదిలీల ఫౌండేషన్, న్యూఢిల్లీ అధ్యక్షులు బాల చారి, తెలంగాణ భాషా సాంస్కృతిక శాఖ, కార్యదర్శి, కుమారి పి వృంధ, రాధ, కుసుమం సాహితీవేత్తలు, భాషా ప్రేమికులు, కవులు, తదితరులు పాల్గొన్నారు.

ప్రమాదకరంగా కోహీర్-ఖానాపూర్ రోడ్డు

పట్టింపులేని పాలకులు

జనోదయ : సంగారెడ్డి

జహీరాబాద్ నియోజకవర్గం కోహీర్ మండలం కోహీర్ మున్సిపాలిటీ నుండి ఖానాపూర్, కొత్తూర్(కె) గ్రామాల మీదుగా సుప్రసిద్ధ పుణ్యక్షేత్రం రాచన్న స్వామి మందిరం వెలసిన బడంపేట్ గ్రామం వరకు వెళ్ళే రోడ్డు ప్రమాదకరంగా మారి ప్రయాణికులకు ఇబ్బందికరంగా మారింది. నిత్యం వందలాదిమంది ప్రయాణిం చే రోడ్డు గుంతలు గుంతలుగా మారి ప్రమాదకర పరిస్థితిలో ఉండటంతో ప్రయాణికులు తీవ్ర భయాందోళనలకు గురవుతున్నారు. ఆసుపత్రులకు వెళ్ళే గర్భిణీ స్త్రీలు, వృద్ధులు, వికలాంగులు, సైకిళ్ళపై పాఠశాలలకు మరియు కళాశాలలకు వెళ్ళే విద్యార్థులు, కోహీర్ మండల కేంద్రం నుంచి నిత్యం రాకపోకలు కొనసాగించే రైతులు, మహిళలు మరియు ప్రజలు తీవ్ర అసౌకర్యానికి గురవుతున్నారు. కోహీర్ నుంచి ఖానాపూర్ గుండా వెళ్ళే ఈరోడ్డు ఖానాపూర్ గ్రామంతో పాటు కొత్తూర్(కె), సజ్జాపూర్, బడంపేట్, పర్లపల్లి, గొటిగార్పల్లి తదితర గ్రామాలకు రవాణా సౌకర్యంగా ఉన్నది. నిత్యం వందలాదిమంది ప్రయాణికులకు మరియు వాహనదారులకు



ఇబ్బందికరంగా మారి, ప్రమాదాలకు కారణమవుతున్న రోడ్డును త్వరితగతిన బాగుచేసి ప్రజలకు సరియైన రవాణా సౌకర్యాన్ని కల్పించవలసిన బాధ్యత ప్రజల చేత ఎన్నికోబడిన నాయకులకు మరియు ప్రజలు చెల్లిస్తున్న పన్నులతో జీతాలు పొందుతున్న అధికారులపై

ఉన్నది. అందువల్ల అస్తవ్యస్తమై గుంతలు గుంతలుగా మారి ప్రమాదాలకు వేదికగా మారిన కోహీర్ నుంచి ఖానాపూర్ మీదుగా వెళ్ళే ప్రమాదకరమైన రోడ్డు పరిస్థితిని నాయకులు, అధికారులు పట్టించుకుని మరమ్మతులు చేయించాలని స్థానికులు కోరుతున్నారు

శ్రీ ఆంజనేయ ఆలయ నిర్మాణానికి భూమి పూజ



జనోదయ : చందుర్తి

చందుర్తి మండలం రామన్నపేట గ్రామంలో శ్రీ ఆంజనేయ స్వామి ఆలయ నిర్మాణానికి శుక్రవారం గ్రామ సర్పంచ్ పోతరాజు భారతి-నగేష్ భూమి పూజ చేశారు. అర్చకులు పవన్ శర్మ చేతుల మీదుగా భూమి పూజ నిర్వహించారు. ఈ సందర్భంగా సర్పంచ్ మాట్లాడుతూ గ్రామంలో హనుమాన్ ఆలయ నిర్మాణానికి గ్రామస్తులందరూ సహకరించడం అభినందనీయమన్నారు. సాధ్యమైనంత తొందరగా ఆలయాన్ని నిర్మిస్తామని సర్పంచ్ తెలిపారు. ఈ కార్యక్రమంలో ఉపసర్పంచ్ వేణు, ఆలయ కమిటీ అధ్యక్షులు బొడ్డు భూమయ్య, వైస్ చైర్మన్ కొత్త శ్రీనివాస్ రెడ్డి, నాయకులు గుడిసె రమేష్, బుర్ల మల్లేశం, వెంకటేశం, లచ్చిరెడ్డి పాల్గొన్నారు.

పీఎంశ్రీ స్కూళ్లలో

అభివృద్ధి పనులు త్వరితగతిన పూర్తి చేయాలి

జిల్లా ఇంచార్జి కలెక్టర్ గరిమ అగ్రవాల్
పీఎంశ్రీ కింద ఎంపికైన విద్యాలయాల్లో
అభివృద్ధి పనులపై సమీక్ష
జనోదయ : రాజన్న సిరిసిల్ల



రాజన్న సిరిసిల్ల జిల్లాలో పీఎంశ్రీ కింద ఎంపికైన స్కూళ్లలో మొదలు పెట్టిన అభివృద్ధి పనులు త్వరితగతిన పూర్తి చేయాలని రాజన్న సిరిసిల్ల ఇంచార్జి కలెక్టర్ గరిమ అగ్రవాల్ ఆదేశించారు. పీఎంశ్రీ కింద ఎంపికైన విద్యాలయాల్లో చేపట్టిన అభివృద్ధి పనులపై జిల్లా సమీక్షకు కార్యాలయంలో శుక్రవారం జిల్లా విద్యాధికారి, టీజీఈడబ్ల్యుఐడీసీ అధికారులతో జిల్లా ఇంచార్జి కలెక్టర్ సమీక్ష సమావేశం నిర్వహించారు. పీఎంశ్రీ కింద జిల్లాలో మొత్తం 16 విద్యాలయాలు ఎంపిక అయ్యాయని, వాటిలో అదనపు తరగతి

గదులు, కంప్యూటర్ ల్యాబ్లు, సైన్స్ ల్యాబ్లు, లైబ్రరీలు, వర్షం నీరు ఇంకుడు గుంతలు ఇతర నిర్మాణాలు ఉన్నాయని జిల్లా ఇంచార్జి కలెక్టర్ దృష్టికి అధికారులు తీసుకువెళ్ళారు. ఈ సందర్భంగా జిల్లా ఇంచార్జి కలెక్టర్ గరిమ అగ్రవాల్ మాట్లాడారు. పీఎంశ్రీ కింద ఎంపికైన విద్యాలయాల్లో ఒక ప్రణాళిక ప్రకారం అభివృద్ధి పనులు పూర్తి చేయాలని, విద్యార్థులకు అందుబాటు

లోకి తీసుకురావాలని అధికారులకు సూచించారు. ఆయా స్కూళ్లలో పనులు జిల్లా విద్యాధికారి పరిశీలించాలని ఆదేశించారు. కస్తూర్బాగాంధీ బాలిక విద్యాలయాల్లో చేపట్టిన పనులను పూర్తి చేయాలని సూచించారు. ఈ సమీక్షలో జిల్లా విద్యాధికారి జగన్ మోహన్ రెడ్డి, టీజీఈడబ్ల్యుఐడీసీ డీఈ సత్యనారాయణ రావు, ఏఈలు నాగరాజు, అశోక్ కుమార్, అధికారులు పాల్గొన్నారు.

మృతుని కుటుంబానికి ఆర్థిక సహాయం



మార్కుట్ : జనోదయ :

మార్కుట్ మండల కేంద్రానికి చెందిన ఇసకంటి యాదయ్య (45) అనారోగ్యంతో బాధపడుతూ గురువారం మృతి చెందారు. ఈ విషయం తెలుసుకున్న బీఆర్ఎస్ మండల పార్టీ అధ్యక్షులు మార్కుట్ కరుణాకర్ రెడ్డి, గ్రామ సర్పంచ్ బుల్లె రాణి మల్లేశం శుక్రవారం మృతుని కుటుంబ సభ్యులను పరామర్శించి ఆర్థిక సహాయం అందజేశారు. పరామర్శించిన వారిలో వార్డు సభ్యులు రవి, కల్పన రాజు, నాయకులు సుధాకర్ రెడ్డి, అనిల్, సర్వీ శ్రీకాంత్, కుమార్, గద్దల రాజు, నాగరాజు తదితరులు ఉన్నారు.

పబ్లిక్ గార్డెన్లో

'చిన్నారుల చిత్ర కళా సంత'

జనోదయ : హన్మకండ



హనుమకొండకు చెందిన ప్రముఖ చిత్రకారిణి డాక్టర్ సాగంటి మంజుల సాగంటీస్ ఆర్ట్స్ అకాడమీ స్థాపించి మూడు సంవత్సరాలుగా ప్రతి నెల చిత్ర కళా పోటీలు నిర్వహిస్తున్న విషయం తెలిసింది. అదే క్రమంలో ఈ నెల 8-14 తేదీల మధ్య సాగంటీస్ వన్ వీక్ ఆర్ట్ ఛాలెంజ్ నిర్వహించి రోజుకో టాపిక్తో పిల్లలకు ఛాలెంజ్ ఇస్తూ 7 చిత్రాలు గీయించి వారి లోని ప్రతిభను వెలికి తీసే ప్రయత్నం చేశారు. ఈ చిత్రాలన్నిటినీ కలిపి ఈ నెల 22 ఆదివారం హనుమకొండ పబ్లిక్ గార్డెన్లోని నేరెళ్ళ వేణు మాధవ్ కళా ప్రాంగణంలో చిత్ర కళా ప్రదర్శనను ఏర్పాటు చేస్తున్నట్లు ఇందులో రెండు తెలుగు రాష్ట్రాల నుండి 436 మంది చిన్నారులు పాల్గొనగా హనుమకొండ వారే 170 మంది ఉన్నారు. వీరం దరికీ కండువా, మెడల్, ట్రోఫీ, సర్టిఫికేట్ అందజేస్తున్నామని తెలిపారు. ఛాలెంజ్లో పాల్గొన్న పిల్లలతో జరిగే ఈ ఎగ్జిబిషన్ను పిల్లలు, పెద్దలు పెద్ద ఎత్తున సందర్శించి చిన్నారి ఆర్టిస్టులను దీవించాలని మంజుల కోరారు.

రేచపల్లికి బస్సు సౌకర్యం పునరుద్ధరించండి

జగిత్యాల బస్సు డిపో మేనేజర్ కు ఉమ్మడి రేచపల్లి సర్పంచ్ విజ్ఞప్తి
జనోదయ, జగిత్యాల, ఫిబ్రవరి 20

రేచపల్లి గ్రామానికి బస్సు సౌకర్యం గణనీయంగా తగ్గిపోవడంతో ప్రజలు తీవ్ర ఇబ్బందులు ఎదుర్కొంటున్నారని రేచపల్లి ఉమ్మడి సర్పంచ్ బాస మహేష్, గడ్డం గంగారాం, మైనేని ప్రమీల, భూక్యా భారతిలు జగిత్యాల బస్సు డిపో మేనేజర్ కు వినతి అందజేశారు. గతంలో రోజుకు రెండు బస్సులు ప్రతి 30 నిమిషాలకు ఒక్క రోజుకు 16 ట్రిప్పులు నడిచి

నప్పటికీ, ప్రస్తుతం ఉదయం ఒకసారి, సాయంత్రం మరోసారి మాత్రమే బస్సు నడుస్తోందని సర్పంచ్లు తెలిపారు. విద్యార్థులు, మహిళలు, ఉద్యోగులు, కూలీల దైనందిన ప్రయాణం కష్ట సాధ్యమైందని ఆవేదన వ్యక్తం చేశారు. మహిళల ఉచిత బస్సు ప్రయాణ పథకం ప్రయోజనాలు గ్రామానికి చేరాలంటే తక్షణమే రోజుకు కనీసం రెండు బస్సులు కేటాయించి, ఒక బస్సు ఉదయం 6:00 నుండి రాత్రి 8:00 వరకు నిరంతరంగా నడిపించాలని ఉమ్మడి రేచపల్లి సర్పంచ్లు వినతి పత్రంలో కోరామన్నారు.



బీసీలకు 42 శాతం రిజర్వేషన్ కల్పించాలి

జనోదయ, జగిత్యాల ఫిబ్రవరి 20

జగిత్యాలలో స్థానిక సంస్థల ఎన్నికలలో బీసీలకు 42 శాతం రిజర్వేషన్ కల్పించాలని డిమాండ్ చేస్తూ బీసీ సంక్షేమ సంఘం ఆధ్వర్యంలో వినతి కార్యక్రమం నిర్వహించారు. బీసీ సంక్షేమ సంఘం రాష్ట్ర కార్యదర్శి ముసిపట్ల లక్ష్మీనారాయణ నాయకత్వంలో సంఘ ప్రతినిధులు అదనపు కలెక్టర్ రాజా గౌడ్ కు వినతి పత్రం సమర్పించారు. ఈ సందర్భంగా ముసిపట్ల లక్ష్మీనారాయణ మాట్లాడుతూ, రాష్ట్రంలో బీసీలు జనాభా పరంగా గణనీయమైన వర్గమని, అయితే స్థానిక సంస్థల పాలనలో తగిన ప్రాతినిధ్యం లభించడం లేదని ఆవేదన వ్యక్తం చేశారు.

న్యాయమైన భాగస్వామ్యం కోసం 42 శాతం రిజర్వేషన్ అత్యవసరమని, ఇది అమలు చేయడం ద్వారా సామాజిక సమతుల్యత సాధ్యమవుతుందని తెలిపారు. ప్రభుత్వం వెంటనే సానుకూల నిర్ణయం తీసుకోవాలని డిమాండ్ చేశారు. డిమాండ్లను ప్రభుత్వం పరిగణనలోకి తీసుకోని పక్షంలో రాష్ట్రవ్యాప్తంగా ఉద్యమాలు చేపడతామని హెచ్చరించారు. ప్రజాస్వామ్యంలో బీసీలకు సముచిత హక్కులు కల్పించాల్సిన బాధ్యత ప్రభుత్వానిదేనని అన్నారు. వినతి పత్రం స్వీకరించిన అదనపు కలెక్టర్ రాజా గౌడ్ స్పందిస్తూ, సంఘం ప్రతినిధుల అభ్యర్థనలను సంబంధిత ఉన్నతాధికారులు, ప్రభుత్వానికి నివేదిస్తామని తెలిపారు. ఈ కార్యక్రమంలో బీసీ సంక్షేమ సంఘం నాయకులు, కార్యకర్తలు పాల్గొన్నారు.



నీటి ఎద్దడి లేకుండా కృషి

- వెంకటాపూర్ సర్పంచ్ సెగ్గం వెంకటేష్ -



జనోదయ, మందమలె ఫిబ్రవరి 20:

మండలంలోని వెంకటాపూర్ గ్రామపంచాయతీ పరిధిలో నీటి ఎద్దడి లేకుండా కృషి చేసి రక్షిత మంచినీటి సౌకర్యం కల్పిస్తానని వెంకటాపూర్ సర్పంచ్ సెగ్గం వెంకటేష్ స్పష్టం చేశారు. శుక్రవారం గ్రామంలోని హనుమాన్ ఆలయం సమీపంలో బోరు మోటార్ చెడిపోయి నీటి సమస్య ఏర్పడడంతో నూతన మోటార్ను ప్రారంభించి మాట్లాడారు. ఆలయ సమీప ప్రాంతంలో గత కొన్ని రోజులుగా నీటి సరఫరాలో ఇబ్బందులు ఏర్పడి కాలనీవాసులు అనేక ఇబ్బందులకు గురవుతున్నారని వారి ఇబ్బందిని దృష్టిలో పెట్టుకొని నూతన మోటార్ను ఏర్పాటు చేయడం జరిగిందన్నారు అలాగే రానున్న వేసవి కాలాన్ని దృష్టిలో పెట్టుకొని గ్రామంలో నీటి సమస్య తలెత్తకుండా చర్యలు చేపడుతున్నట్లు ఆయన తెలిపారు. ఈ కార్యక్రమంలో ఉప సర్పంచ్ సిద్ధల రాజేశ్వరి వార్డ్ సభ్యులు వేల్పుల మహేశ్వరి - సాగర్, గ్రామస్థులు పాల్గొన్నారు.

22న పూర్వ విద్యార్థుల సమ్మేళనం

జనోదయ-ముప్పాల్

ముప్పాల్ జిల్లా పరిషత్ ఉన్నత పాఠశాల పూర్వ విద్యార్థులు 2003-04 పదోతరగతి బ్యాచ్కు చెందిన విద్యార్థులు ఈ నెల 22 ఆదివారం రోజు స్థానిక పాఠశాల ఆవరణలో ఆత్మీయ

సమ్మేళనం కార్యక్రమం ఏర్పాటు చేసుకుంటున్నట్లు పూర్వ విద్యార్థులు శుక్రవారం రోజు ఒక ప్రకటనలో తెలిపారు. 2003-04 విద్యార్థులు తప్పకుండా ఆత్మీయ సమ్మేళనంలో పాల్గొనాలని కోరారు.



నిరాధార ఆరోపణలను సహించం

**-రూ.5 కోట్లు పరువునష్టం దావా
-మాజీ కార్పొరేటర్ గంగాధర్ రెడ్డి
జనోదయ : శేలింగంపల్లి, ఫిబ్రవరి 20 :**

గచ్చిబౌలి డివిజన్ మాజీ కార్పొరేటర్ వి. గంగాధర్ రెడ్డి తనపై జరిగిన అసత్య ప్రచారాలను తీవ్రంగా ఖండించారు. తన వ్యక్తిగత స్థలంలో చట్టబద్ధంగా నిర్మాణం చేస్తున్న ఇంటిని ప్రభుత్వ భూమి కబ్జా చేశానని ప్రచారం చేసిన వారిపై రూ.5 కోట్ల పరువునష్టం దావా వేసి, పోలీసులకు ఫిర్యాదు చేసినట్లు తెలిపారు. ఒక యూట్యూబ్ ఛానల్ రిపోర్టర్ కావాలనే దుప్రచారం చేస్తున్నాడని

ఆరోపిస్తూ, రాజకీయ కక్షతో తన ప్రతిష్ఠను దెబ్బతీయాలని ప్రయత్నిస్తున్నారని పేర్కొన్నారు. అక్రమ వసూళ్లపై తన వద్ద ఆధారాలు ఉన్నాయని, చట్టపరంగా చర్యలు కొనసాగుతాయని స్పష్టం చేశారు. తక్షణమే బహిరంగ క్షమాపణ చెప్పాలని, లేకపోతే కఠిన చర్యలు తీసుకుంటామని హెచ్చరించారు. “సత్యమే గెలుస్తుంది-అసత్య ప్రచారాలకు చట్టపరంగా సమాధానం ఇస్తాం” అని అన్నారు.



పాపాలని, లేకపోతే కఠిన చర్యలు తీసుకుంటామని హెచ్చరించారు. “సత్యమే గెలుస్తుంది-అసత్య ప్రచారాలకు చట్టపరంగా సమాధానం ఇస్తాం” అని అన్నారు.



గచ్చిబౌలి డివిజన్ మాజీ కార్పొరేటర్ వి. గంగాధర్ రెడ్డి తనపై జరిగిన అసత్య ప్రచారాలను తీవ్రంగా ఖండించారు.

ఇందిరమ్మ ఇల్లు గృహప్రవేశంలో ఆది



జనోదయ : వేములవాడ

వేములవాడ పట్టణంలో 14, 19 వార్డుల్లో నిర్మించిన ఇందిరమ్మ ఇల్లు గృహప్రవేశ కార్యక్రమంలో శుక్రవారం రాష్ట్ర ప్రభుత్వ విప్, వేములవాడ ఎమ్మెల్యే ఆది శ్రీనివాస్ పాల్గొన్నారు. లబ్ధిదారులకు నూతన వస్త్రాలను అందజేసి శుభాకాంక్షలు తెలిపారు. పేదల సొంతింటి కలను నిజం చేయడం ప్రభుత్వ ధ్యేయమని అన్నారు. ఈ కార్యక్రమంలో ప్రజాప్రతినిధులు, నాయకులు, కార్యకర్తలు, లబ్ధిదారులు పాల్గొన్నారు.

గణాంక శాఖ ఆధ్వర్యంలో సర్వే



జనోదయ : వేములవాడ

కరీంనగర్ గణాంక శాఖ అధికారి గుర్రం శ్రీనివాస్ గౌడ్ జాతీయ గణాంక శాఖ 2026వ సంవత్సరానికి గాను ప్రజల ఉపాధి సృష్టిగతులపై పిరియాడిక్ లేబర్ ఫోర్స్ సర్వే నిర్వహిస్తున్న సర్వేలో భాగంగా వేములవాడ పట్టణంలో శుక్రవారం గణాంక శాఖ అధికారి గుర్రం శ్రీనివాస్ గౌడ్ సర్వే నిర్వహించారు. ఉమ్మడి కరీంనగర్ జిల్లా వ్యాప్తంగా పట్టణాలు గ్రామాలను ఎంపిక చేసుకుని ప్రజల ఉపాధి సృష్టిగతులపై సర్వేలో భాగంగా మొదట సాధారణ వివరాలతో సర్వే చేసిన అనంతరం ట్యాబ్ ద్వారా పట్టణంలోని కొన్ని కుటుంబాలను ఎంపిక చేసి, మూడు నెలల పాటు నెలకు ఒకసారి పూర్తి సర్వే చేసి ప్రత్యేక ట్యాబ్లో వివరాలు నమోదు చేస్తామని గుర్రం శ్రీనివాస్ గౌడ్ తెలిపారు. ఈ కార్యక్రమంలో గణాంకశాఖ అధికారి గుర్రం శ్రీనివాస్ గౌడ్, వేములవాడ మున్సిపల్ కమిషనర్ కె సంపత్ కుమార్, మున్సిపల్ మేనేజర్ సంపత్ రెడ్డి, వేములవాడ తహశీల్దార్ జయంత కుమార్, ఎంపీడీవో బింగి కీర్తన, ఎంపీ ఎన్ ఓ కురుకుంట్ల తిరుపతి, మున్సిపల్ బిల్ కలెక్టర్ జ్యోతి, శ్రీనివాస్, మున్సిపల్ మెంబర్ సెక్టర్ సిబ్బంది ఆర్ పి ఎదురుగట్ల లక్ష్మి పాల్గొన్నారు.

యువత మరియు పదార్థాలకు దూరంగా ఉండాలి

**ఎన్ఎస్ఎస్ జిల్లా కన్వీనర్
మర్సకట్ల అనిల్ కుమార్
జనోదయ : మరిపెడ**

విద్యార్థులు చదువుతో పాటు సేవా దృక్పథాన్ని అలవర్చుకోవాలనే ముఖ్య ఉద్దేశంతోనే ఎన్ఎస్ఎస్ కార్యక్రమాలు చేపడుతున్నామని ఎన్ఎస్ఎస్ జిల్లా కన్వీనర్ మర్సకట్ల అనిల్ కుమార్ అన్నారు. తెలంగాణ గిరిజన గురుకుల డిగ్రీ కళాశాల (బాలుర), మరిపెడ కళాశాల ఆధ్వర్యంలో ఆనేపూరం గ్రామంలో నిర్వహిస్తున్న ప్రత్యేక శిబిరం కళాశాల ప్రిన్సిపల్ కె. ఉమారాణి అధ్యక్షతన ఎన్ఎస్ఎస్-ఎస్ ప్రోగ్రాం ఆఫీసర్ పి. ప్రచేతన్ ఆధ్వర్యంలో నిర్వహించబడింది. ఈ ప్రత్యేక శిబిరం 7 రోజులు పాటు పలురకాల కార్యక్రమాలు నిర్వహించబడును. ఈ కార్యక్రమానికి ముఖ్యఅతిథిగా మర్సకట్ల అనిల్ కుమార్ హాజరై మాట్లాడుతూ ఎన్ఎస్ఎస్ సమాజాభివృద్ధిలో పోషిస్తున్న కీలక పాత్రను వివరించారు. యువతలో సేవాభావం, సామాజిక బాధ్యత, నాయకత్వ లక్షణాలను పెంపొందించడమే ఎన్ఎస్ఎస్ లక్ష్యమని తెలిపారు. గ్రామీణ ప్రాంతాల్లో స్వచ్ఛత, ఆరోగ్యం,



విద్య, పర్యావరణ పరిరక్షణ వంటి రంగాల్లో ఎన్ఎస్ఎస్ వాలంటీర్లు నిర్వహిస్తున్న సేవా కార్యక్రమాలు సమాజానికి ఎంతో ఉపయోగపడుతున్నాయని పేర్కొన్నారు. అలాగే సమాజాన్ని వెనక్కి నెట్టే మూఢనమ్మకాలపై ప్రజలు అప్రమత్తంగా ఉండాలని, శాస్త్రీయ దృక్పథాన్ని అలవర్చుకోవాలని పిలుపునిచ్చారు. డ్రగ్స్ దుర్వినియోగం యువత భవిష్యత్తును నాశనం చేస్తుందని, మత్తు పదార్థాలకు దూరంగా ఉండి ఆరోగ్యకరమైన జీవనశైలిని అనుసరించాలని సూచించారు. బాల కార్మికత్వం, లింగ వివక్ష, సామాజిక అసమానతలు వంటి సామా

జిక రుగ్మతల నిర్మూలనలో యువత కీలక పాత్ర పోషించాలని అన్నారు. ప్రిన్సిపల్ ఉమారాణి మాట్లాడుతూ ఈ ప్రత్యేక శిబిరం ద్వారా విద్యార్థుల్లో సామాజిక చైతన్యం పెరుగుతుందని, గ్రామాభివృద్ధికి కళాశాల--గ్రామ అనుబంధం మరింత బలపడుతుందని తెలిపారు. ఈ కార్యక్రమంలో వైస్ ప్రిన్సిపల్ విజయశాంతి, ఎన్ఎస్ఎస్ కోఆర్డినేటర్ ప్రచేతన్, ఐక్యూఎస్ కోఆర్డినేటర్ డా. సరిత, గ్రామ సర్పంచ్ పసుమతి యాకన్న, మాజీ సర్పంచ్ వీరన్న, గ్రామ సెక్రటరీ రామోజీ, స్కూల్ హెచ్ఎంపాషా, అధ్యాపకులు పాల్గొన్నారు.

అంగన్వాడీ టీచర్పై ఎస్సీ ఎస్టీ అట్రాసిటీ కేసు నమోదు

జనోదయ : ఎల్లారెడ్డిపేట

ఎల్లారెడ్డిపేట మండలం వెంకటాపూర్ గ్రామంలో పది రోజుల క్రితం కొంపెల్లి లక్ష్మి కొడుకు కొంపెల్లి విద్వాన్(3)ని అదే గ్రామానికి చెందిన అంగన్ వాడీ టీచర్ సల్వాని రాణి అకారణంగా కొట్టగా అందిన ఫిర్యాదు మేరకు ఎల్లారెడ్డిపేట ఎస్ఐ కె రాహుల్ రెడ్డి కేసు నమోదు చేశారు. తదుపరి దర్యాప్తులో భాగంగా సాక్షులను విచారించగా నిందితురాలు కొంపెల్లి విద్వాన్ని కొట్టినందున అంగన్ వాడీ టీచర్ రాణిపై ఎస్సీ ఎస్టీ అట్రాసిటీ కేసు నమోదు చేసినట్లు ఎస్ఐ తెలిపారు.



శ్రీ రేణుక ఎల్లమ్మ దేవాలయ నిర్మాణానికి భూమి పూజ

జనోదయ : కోనరావుపేట: కోనరావుపేట మండలం మామిడిపల్లి గ్రామంలో గౌడ సంఘం ఆధ్వర్యంలో నిర్మించే శ్రీ రేణుక ఎల్లమ్మ తల్లి దేవాలయం నిర్మాణ శుక్రవారం నిర్వహించే భూమి పూజ కార్యక్రమంలో రాష్ట్ర ప్రభుత్వ విప్, ఆది శ్రీనివాస్ పాల్గొన్నారు. ప్రభుత్వ పరంగా అండగా నిలుస్తుందని, దేవాలయాన్ని త్వరితగతిన పూర్తి చేసుకోవాలని సూచించారు. ఈ కార్యక్రమంలో గ్రామ పంచాయతీ పాలక వర్గం, గౌడ సంఘం ప్రతినిధులు పాల్గొన్నారు.



గ్రామాల భద్రతకు నిఘా నేత్రాలు అనివార్యం

**హుస్సాబాద్ ఏసీపీ
సాదారణ సదానందం
జనోదయ : హుస్సాబాద్ :**

గ్రామాలలో శాంతి భద్రతలు నెలకొల్పి బడాలంటే నిఘా నేత్రాలు తప్పనిసరిగా ఏర్పాటు చేసుకోవాలని హుస్సాబాద్ ఏసీపీ సాదారణ సదానందం అన్నారు. శుక్రవారం హుస్సాబాద్ మండల పరిషత్ సమావేశ మందిరంలో గ్రామ సర్పంచులు, ఉపసర్పంచులు, వార్డు సభ్యులతో ప్రత్యేక అవగాహన సదస్సును ఏర్పాటు చేశారు. గ్రామాల అభివృద్ధి మరియు శాంతి భద్రతల పరిరక్షణపై ప్రజాప్రతినిధులకు పలు సూచనలు చేశారు. ఈ సందర్భంగా ఏసీపీ మాట్లాడుతూ... ప్రతి గ్రామంలోని ప్రధాన కూడళ్ళు, వీధుల వద్ద నిఘా నేత్రాలు



ఏర్పాటు చేసుకోవాలని సూచించారు. కొత్తగా విగ్రహాలను ప్రతిష్ఠించాలి అనుకుంటే సంబంధిత శాఖల అధికారుల నుండి ముందస్తు అనుమతి తప్పనిసరిగా తీసుకోవాలన్నారు. ఎలాంటి అవాంఛనీయ సంఘటనలు జరగకుండా నిబంధనలు పాటించాలని కోరారు. గ్రామీణ ప్రాంతాల్లో ఉన్న యువత, ప్రజలు ట్రాఫిక్ నియమాలను పాటించేలా

చూడాలని, హెల్మెట్ ధరించడం అతివేగాన్ని నియంత్రించడంపై సర్పంచులు అవగాహన కల్పించాలని చెప్పారు. అనంతరం ఎస్పి లక్ష్మారెడ్డి మాట్లాడుతూ పోలీసులు మరియు ప్రజల మధ్య సత్సంబంధాలు ఉండాలని, గ్రామంలో అనుమానాస్పద వ్యక్తులు సంచరించినట్లయితే వెంటనే పోలీసులకు సమాచారం అందించాలని స్పష్టం చేశారు.

సెక్యూరిటీ టెండర్లలో అక్రమాలు

జనోదయ : మండమర్రి ఫిబ్రవరి 20:

ఎరియాలో 90 మంది అవుట్ సోర్సింగ్ సెక్యూరిటీ గార్డుల కేటాయింపు కోసం నిర్వహించిన టెండర్లలో భారీ అక్రమాలు జరిగాయని సిపిఐ పట్టణ కార్యదర్శి కామెర దుర్గ రాజ్ ఆరోపించారు. పట్టణ ప్రెస్ క్లబ్ లో ఏర్పాటు చేసిన విలే కరుల సమావేశంలో ఆయన మాట్లాడారు. రాజకీయ నాయకుల ఒత్తిళ్లకు తలొగ్గి అర్హత లేని సంస్థలకు టెండర్లు కట్టబెట్టేందుకు అధికారులు ప్రయత్నిస్తున్నారని విమర్శించారు. మాధవ్ సెక్యూరిటీ సర్వీస్, తిరంగ సెక్యూరిటీ అండ్ అవుట్ సోర్సింగ్ సర్వీస్ స



స్థలకు సరైన పత్రాలు లేవన్నారు. రాష్ట్ర మంత్రులు, నేతల అండతో అధికారులపై ఒత్తిడి తెచ్చి టెండర్ పైక్షను వేగంగా కదిలిస్తున్నారని మండిపడ్డారు. ఎల్1 కాంట్రాక్టర్ టెండర్ డ్రా పద్ధతిలో ఎంపికైన తర్వాత హోమ్ డిపార్ట్మెంట్ కు చెందిన పసరా లైసెన్స్ను ఒక్క రోజులోనే సృష్టించి సమర్పించారన్నారు. వర్క్

ఆర్డర్ తేదీలు, జిఎస్టి వివరాలు పొంతన లేకుండా ఉన్నాయని, ఈఎస్ఐ, పిఎఫ్ బిల్లులు, బ్యాంక్ స్టేట్మెంట్లను నిశితంగా పరిశీలించాలని డిమాండ్ చేశారు. అధికారులు రాజకీయ ఒత్తిళ్లకు తలొగ్గకుండా పారదర్శకంగా టెండర్లు నిర్వహించి అర్హులైన వారికి టెండర్ కేటాయించాలని కోరారు.

ముదిరాజ్ సంఘ భవనానికి

ప్రత్యేక నిధులు

ఎమ్మెల్యే మహేశ్వర్ రెడ్డి



జనోదయ : లక్షణ చందా

మండలంలోని రాచాపూర్ గ్రామంలో ముదిరాజ్ సంఘ భవనం నిర్మాణం కొనసాగుతోంది. గతంలో ఎమ్మెల్యే మహేశ్వర్ రెడ్డి ఆధ్వర్యంలో చేపట్టిన ఈ నిర్మాణానికి ప్రత్యేక నిధులు కేటాయించారు. మరింత నిర్మాణం చేపట్టే దిశగా శుక్రవారం రోజున మరో పది లక్షల మంజూరు చేసినట్లు ఎమ్మెల్యే మహేశ్వర్ రెడ్డి తెలిపారు. ఎస్ఐఎఫ్ నిధుల కింద ఐదు లక్షలు, ఎంపీ నిధుల కింద ఐదు లక్షల రూపాయలను మంజూరు చేసినట్లు తెలిపారు. ఈ కార్యక్రమంలో మాజీ ఎంపీ టిసి బన్నెపోయిన పోశెట్టి, నాయకులు బన్నబోయిన పోశెట్టి, బన్నబోయిన రాజన్న, భూసి పెంటాజి, భూసి సురేష్, గజ్జల బోరన్న తదితరులు పాల్గొన్నారు.

ఆదిల్ పేటలో

పిచ్చి మొక్కల తొలగింపు



జనోదయ, మండమర్రి ఫిబ్రవరి 20:

మండలంలోని ఆదిల్ పేట గ్రామంలో రహదారి కిరువైపులా ఏవుగా పెరిగిన పిచ్చిమొక్కలు, చెట్ల పొదలు తొలగింపు పనులను గ్రామ సర్పంచ్ నిండుగురి పున్నం శుక్రవారం ప్రారంభించారు. ఈ సందర్భంగా ఆయన మాట్లాడుతూ గ్రామం నుండి చిర్రకుంట గ్రామానికి వెళ్లే రహదారికి ఇరు వైపులా పిచ్చి మొక్కలు ఏవుగా పెరగడంతో వాహనదారులు తీవ్ర ఇబ్బందులు పడుతున్నారన్నారు. పిచ్చి మొక్కలు రోడ్డుపైకి వస్తుండడం దీనికి తోడు మూల మలుపుల వద్ద ఎదురుగా వచ్చే వాహనాలు కనిపించక తరచూ ప్రమాదాలు చోటు చేసుకుంటున్నాయని ఆయన ఆందోళన వ్యక్తం చేశారు. ప్రజల, వాహనదారుల ఇబ్బందులను దృష్టిలో పెట్టుకొని పిచ్చి మొక్కల తొలగింపు కార్యక్రమం చేపట్టడం జరిగిందన్నారు.

జీవించే హక్కును హరించడం తగదు

డెబ్బైబదు సంవత్సరాల భారత రాజ్యాంగంలో నేటికీ దళితులపై వివక్షత డిబిఎఫ్ రాష్ట్ర ఉపాధ్యక్షులు చుంచు రాజేందర్

జనోదయ : హనుమకొండ, ఫిబ్రవరి 20:

వరంగల్ 11వ డివిజన్లోని భద్రకాళి ఆలయం ప్రధాన గేటుకు సమీపంలో ఉన్న చెరబండరాజు నగర వాసులు గత యాభై సంవత్సరాల నుండి సుమారు 45 కుటుంబాలు చిన్నచిన్న గుడారాలు నిర్మించుకొని జీవనాన్ని కొనసాగిస్తున్న తరుణంలో దళిత కుటుంబాల జీవించే హక్కును హరించే విధంగా రాష్ట్ర ప్రభుత్వం, స్థానిక శాసనసభ్యులు, భద్రకాళి దేవాలయ శాఖ అధికారులు ప్రయత్నం చేస్తున్నారని, దేశానికి రాజ్యాంగం వచ్చి 75 ఏళ్లు గడుస్తున్నదేశానికి స్వాతంత్ర్యం వచ్చి 78 సంవత్సరాలు దాటిన నేటికీ దళితులు జీవన స్థితి మెరుగు పడటం లేదని దళిత కుటుంబాలను వెళ్ళగొట్టాలని చూస్తే దళితుల ఆగ్రహానికి గురికాక తప్పదని దళిత బహుజన ఫ్రంట్ రాష్ట్ర ఉపాధ్యక్షులు, ఎస్సీ, ఎస్టీ విజిలెన్స్ అండ్ మానిటరింగ్ కమిటీ సభ్యులు చుంచు రాజేందర్ రాష్ట్ర యం



త్రాంగాన్ని హెచ్చరించారు. భద్రకాళి అమ్మవారి మాడవీధుల కోసం దళిత కుటుంబాలను వెళ్ళగొట్టి దళితుల ఇండ్లను పూర్తిగా నెలమట్టం చేసే విధంగా చూడటం భాదకరమన్నారు. భద్రకాళి అమ్మవారి దేవాలయం పక్కన దళిత కుటుంబాలు ఉంటే దేవాలయం మైల పడతాడనడం కుల వివక్షతలో భాగమేనని అన్నారు. దేవాలయశాఖ అధికారులపై, వారికి సహకరించే వారిపై ఎస్సీ, ఎస్టీ అట్రాసిటి కేసులు నమోదు చేయాలని పోలీసులను కోరారు. చెరబండ రాజునగర్ లోని అంబేద్కర్ విగ్రహం వద్ద దళిత కుటుంబాలతో సమావేశం ఏర్పాటు చేశారు. సర్వే నెంబర్ 757 లో ఎకరం భూమిలో దళిత కుటుం

బాలకు ఒక్కొక్కరికి 80 గజాల చొప్పున పట్టాలు ఇచ్చారని అన్నారు. కొందరు దళిత వ్యతిరేక వ్యక్తులు ఆలయం పక్కన దళితులు ఉండద్దు అనే ఉద్దేశ్యంతో కులవివక్షత పాటిస్తూ ఇలాంటి చర్యలకు ఒడిగడుతున్నారని చుంచు రాజేందర్ తెలిపారు. దళిత కుటుంబాలపై అధికారులు దూకుడుగా వ్యవహరించాలనుకోవడం హేయమైన చర్యని అన్నారు. ఈ కార్యక్రమములో పూలే సామాజిక న్యాయ వేదిక రాష్ట్ర అధ్యక్షులు కేడల ప్రసాద్, చెరబండరాజు నగర్ కాలనీ వాసులు గన్నారావు రాజు, జన్ను ప్రవీణ్, రాదపాక రేణుక, బస్సులూ కుమార స్వామి, పెండల రమ్య, ఎర్ర ఎవజాలిన్, కొమురయ్య, బాబు పాల్గొన్నారు.

ఏళ్ల కల... నెరవేరిన వేళ

జనోదయ: హుస్సాబాద్ :

ఎన్నో ఏళ్లుగా ఎదురు చూస్తున్న గ్రామ ప్రజల కల నెరవేరింది. మండలంలోని తోటపల్లి గ్రామపంచాయతీ పరిధిలో గల పూస వేర్లపల్లెకు తారు రోడ్డు లేక అనేక ఇబ్బందులు ఎదుర్కొన్నారు. ముఖ్యంగా వర్షాకాలంలో వాగు దాటాలంటే బావుల వద్దకు వెళ్లే రైతులకు వెళ్లలేని పరిస్థితి ఎదురయ్యేది. ఈ తరుణంలో హుస్సాబాద్ కాంగ్రెస్ పార్టీ మండల అధ్యక్షుడు బంక చందు ఈ విషయాన్ని మంత్రి పొన్నం ప్రభాకర్ దృష్టికి తీసుకెళ్లారు. వెంటనే స్పందించిన మంత్రి పొన్నం ప్రభాకర్ తోటపల్లి నుండి పూస వేర్ల పల్లెకు తారు రోడ్డుకు మరియు బ్రిడ్జికి సంబంధించి సుమారు 2 కిలో మీటర్ల మేర ఉన్న మట్టి రోడ్డుకు రూ. 2



కోట్ల 53 లక్షల మంజూరు చేశారు. దీంతో తోటపల్లి నుండి పూస వేర్లపల్లెకు శుక్రవారం తోటపల్లి గ్రామ సర్పంచ్ బంక లక్ష్మి చందు ఉప సర్పంచ్ పోలు రాజు, వార్డు సభ్యులు పనులు ప్రారంభించారు. ఏళ్ల కలకు అంకురార్పణ జరుగుతుండడంతో గ్రామ ప్రజలు

సంతోషం వ్యక్తం చేస్తున్నారు. అలాగే తారు రోడ్డుకు, బ్రిడ్జికి నిధుల మంజూరుకు చొరవ చూపిన రవాణా, బీసీ సంక్షేమ శాఖ మంత్రి పొన్నం ప్రభాకర్ తోటపల్లి, పూస వేర్లపల్లి గ్రామ ప్రజలు, రైతులు కృతజ్ఞతలు తెలియజేశారు.

జనోదయ

మతిలేని మాటలపై మండిపాటు

అసెంబ్లీలో జరిగిన ఘటనలపై మండిపాటు చేశారు. ప్రజల ఆందోళనను వినిపించారు.

జనోదయ

ఓంటరిగా గెలవలేక... తెలంగాణపై ఎందుకు ఏడుపు?

పవన్ కల్యాణ్ పై టీడీపీ నేతల విమర్శలు.

అసనరమైన వార్తలు

అర్థవంతమైన విశ్లేషణలు

అర్థమయ్యే సంపాదకీయాలు

అనివర్తనల అంతరంగాలు

చదవండి.. చదివించండి

8074124190

9618616110

జనోదయ

రైతులకు యూరియా బుకింగ్ ఆప్ పై అవగాహన

మందమర్రి : జనోదయ

మండలంలోని రైతులకు రాష్ట్ర ప్రభుత్వం నూతనంగా ప్రవేశపెట్టిన యూరియా బుకింగ్ యాప్ పై వ్యవసాయ అధికారులు అవగాహన కల్పించారు. మండలంలోని ఆదిల్ పేట గ్రామంలో ఏర్పాటు చేసిన కార్యక్రమం లో మండల వ్యవసాయ విస్తరణ అధికారి ముత్యం తిరుపతి రైతులకు అవగాహన కల్పించారు. ఈ సందర్భంగా ఆయన మాట్లాడుతూ గత సీజన్లో యూరియా అందుబాటులో లేక జరిగిన ఇబ్బందులను దృష్టిలో ఉంచుకొని తెలంగాణ రాష్ట్ర ప్రభుత్వం వ్యవసాయ శాఖ ద్వారా యూరియా బుకింగ్ యాప్ ని ప్రవేశపెట్టి రైతులకు సులభ తరంగా యూరియా పొందుటకు మార్గం సుగమం చేసిందన్నారు. ఆప్ ని గూగుల్ ప్లే స్టోర్ నుండి డౌన్లోడ్ చేసుకుని, యాప్ నందు రైతు పట్టాదారు పాసుపుస్తకంతో లింకు ఉన్న మొబైల్ నెంబర్ ద్వారా లాగిన్ అయ్యి తనకు అందుబాటులో ఉన్న డీలర్ వద్ద నుండి సాగు ఎకరాలను, పంటను బట్టి రెండు మూడు దఫాలుగా యూరియాను పొందవచ్చని, గ్రామ పరిధిలోని వివిధ డీలర్ల వద్ద అందుబాటులో ఉన్న యూరియా బస్తాల వివరాలను తెలుసుకోవచ్చని, అంతే



కాకుండా జిల్లా పరిధిలో ఎక్కడి నుండైనా ఈ యాప్ ద్వారా యూరియా పొంద వచ్చని సూచించారు. ప్రతి రైతు కేవలం యూరియా బుకింగ్ యాప్ ఉపయోగించి ప్రస్తుత పంట కాలానికి యూరియాను పొందాల న్నారు. ఈ కార్యక్రమంలో ఫెర్టిలైజర్ డీలర్, ఆదిల్ పేట, సారంగపల్లి గ్రామాల రైతులు పాల్గొన్నారు.

బైకు దొంగల ముఠా అరెస్ట్

14 ద్విచక్ర వాహనాలు స్వాధీనం

ముగ్గురు మైనర్లు సహా ఐదుగురు అదుపులోకి



జనోదయ, హనుమకొండ, ఫిబ్రవరి 20: హనుమకొండ జిల్లా, ఎల్లతుర్తి మండలం, వరంగల్ పోలీస్ కమిషనరేట్ పరిధిలో ద్విచక్ర వాహనాల చోరలకు పాల్పడుతున్న ఐదుగురు సభ్యుల ముఠాను ఎల్లతుర్తి పోలీసులు గుట్టురట్టు చేశారు. అరెస్టు చేసిన వారిలో ముగ్గురు మైనర్లు ఉన్నారు. వారి వద్ద నుంచి సుమారు రూ.4 లక్షల 69 వేల విలువైన 14 ద్విచక్ర వాహనాలను స్వాధీనం చేసుకున్నారు. స్థానిక పోలీస్ స్టేషన్లో నిర్వహించిన విలేకరుల సమావేశంలో సిఐ పులి రమేష్ వివరాలు వెల్లడించారు. పట్టుబడిన నిందితుల్లో షేక్ సల్యాన్ (19) వరంగల్ ఉర్బు కరీమాబాద్కు చెందినవాడు కాగా, భూకృ చందులాల్ (28) మహబూబాబాద్ జిల్లాకు చెందిన వాడు. మరో ముగ్గురు మైనర్లు ఉన్నట్లు తెలిపారు. నిందితులు హనుమకొండలోని కాపువాడ అలంకార్ రాయపుర ప్రాంతాల్లో నివసిస్తూ పరస్పరం స్నేహం ఏర్పరుచుకుని సులభంగా డబ్బు సంపాదించాలనే ఉద్దేశంతో చోరలకు పాల్పడ్డారని చెప్పారు. పార్క్ చేసి హ్యాండిల్ లాక్ చేయని ద్విచక్ర వాహనాలను లక్ష్యంగా చేసుకుని వరంగల్ కమిషనరేట్ పరిధిలో పాటు కరీంనగర్ జిల్లాలోని హుజూరాబాద్, జమ్మికుంట ప్రాంతాల్లో మొత్తం 14 వాహనాలను చోరీ చేసినట్లు విచారణలో తేలింది. ఎల్లతుర్తి గ్రామంలో నమోదైన రెండు కేసులపై ప్రత్యేక బృందాలు దర్యాప్తు చేపట్టి ఆధునిక సాంకేతిక పరిజ్ఞానంతో నిందితులను గుర్తించాయి. ఎల్లతుర్తి వద్ద వాహన తనిఖీలో ముగ్గురు నిందితులను అదుపులోకి తీసుకుని విచారించగా చోరీలను అంగీకరించారు. వారి సమాచారంతో హనుమకొండ రాయపుర ప్రాంతంలో దాచిన వాహనాలను స్వాధీనం చేసుకున్నారు. ఈ ఆపరేషన్లో ప్రతిభ కనబరిచిన ఎస్సై ప్రవీణ్ కుమార్ ఏఎస్ఐ శంకర్ ఉబేదుల్లా, హెడ్ కానిస్టేబుల్ విటల్, బక్కయ్య, అఖిల్, సుమన్, గణేష్, వికిల్, రంజితే, స్వరూపలను ఉన్నతాధికారులు అభినందించారు.

విదేశీ ఉద్యోగాల పేరుతో

మోసం చేసిన సైబర్ ఫ్రాడ్ గ్యాంగ్ అరెస్ట్

జనోదయ, జగిత్యాల ప్రతినధి, ఫిబ్రవరి 20

జగిత్యాల జిల్లా కేంద్రంలో జిల్లా పోలీస్ ప్రధాన కార్యాలయంలో ఏర్పాటు చేసిన విలేకరుల సమావేశంలో జిల్లా ఎస్సీ అశోక్ కుమార్ కీలక వివరాలు వెల్లడించారు. విదేశీ ఉద్యోగాల పేరుతో యువతను మభ్యపెట్టి లావోస్ దేశానికి అక్రమంగా తరలించి, వారి పాస్పోర్టులను స్వాధీనం చేసుకుని బలవంతంగా సైబర్ మోసాలకు పాల్పడిన గ్యాంగ్ను అరెస్ట్ చేసి రిమాండ్కు తరలించినట్లు తెలిపారు. ఈ కేసులో నలుగురు నిందితులను అదుపులోకి తీసుకుని, వారి వద్ద నుంచి నాలుగు సెల్ ఫోన్లు, కీలక పత్రాలను స్వాధీనం చేసుకున్నట్లు పోలీసులు తెలిపారు. బాధిత యువతను అ



ధిక జేతాలు, సాఫ్ట్వేర్ ఉద్యోగాలు అంటూ నమ్మించి విదేశాలకు పంపి, అక్కడ వారి స్వేచ్ఛను హరించి సైబర్ ఫ్రాడ్ కార్యకలాపాలకు వినియోగించినట్లు దర్యాప్తులో వెల్లడైంది. ఈ సందర్భంగా ఎస్సీ అశోక్ కుమార్ మాట్లాడుతూ, విదేశీ ఉద్యోగాల పేరుతో యువతను మోసం చేసే వారిపై కఠిన చర్యలు

తప్పవని హెచ్చరించారు. ఎవరైతే నా అనుమానాస్పద ఆఫర్లు, అక్రమంగా విదేశాలకు పంపే ప్రయత్నాలు కనిపిస్తే వెంటనే పోలీసులకు సమాచారం అందించాలని ప్రజలకు సూచించారు. జిల్లాలో ఇలాంటి మోసాలు పునరావృతం కాకుండా ప్రత్యేక నిఘా ఏర్పాటు చేసినట్లు కూడా తెలిపారు.

సింగరేణి మహిళా కళాశాలలో ఘనంగా వీడ్కోలు వేడుకలు



జనోదయ, మందమర్రి, ఫిబ్రవరి 20:

మండలం లోని అందుగులపేట సింగరేణి మహిళా జూనియర్, డిగ్రీ, పీజీ కళాశాలలో వీడ్కోలు వేడుకలు శుక్రవారం ఘనంగా నిర్వహించారు. ఈ సందర్భంగా కళాశాల కర స్పాండెంట్ హీరాలాల్ ఉపాధ్యాయ మాట్లాడుతూ విద్యార్థులు ఉన్నత విద్య, ఉద్యోగాల్లో విజయాలను సాధించి కళాశాలకు మంచి పేరు తీసుకురావాలని ఆకాంక్షించారు. విద్యార్థినులు ప్రవశిక్షణతో, ప్రణాళిక బద్ధంగా చదివితే మంచి ర్యాంకులు వస్తాయన్నారు. అదేవిధంగా గత సంవత్సరం పరీక్ష ఫలితాలలో మంచి మార్కులు సాధించిన విద్యార్థినిలకు జ్ఞాపికలు అందించి సత్కరించారు. వీడుకోలు వేడుకలను పురస్కరించుకొని విద్యార్థినులు ప్రదర్శించిన సాంప్రదాయ, జానపద, సినిమా పాటలు, సాంస్కృతిక కార్యక్రమాలు పలువురిని ఆకట్టుకున్నాయి. ఈ కార్యక్రమంలో కళాశాల ప్రిన్సిపాల్లు చందు యాదవ్, సిహెచ్ రాజేశం పాల్గొన్నారు.

ఆలయ నిర్మాణ భూమి పూజలో మాజీ ఎమ్మెల్యే

పోచమ్మగుడి, పెద్దమ్మ తల్లి గుడి నిర్మాణ భూమి పూజ కార్యక్రమానికి హాజరైన వర్ధన్నపేట మాజీ ఎమ్మెల్యే ఆరూరి రమేష్

వరంగల్ జిల్లా ప్రతినధి: (జనోదయ) ఫిబ్రవరి 20

గ్రేటర్ వరంగల్ మున్సిపల్ కార్పొరేషన్ 45 వ డివిజన్ పరిధిలోని తరాలపల్లి గ్రామంలో పోచమ్మతల్లి ఆలయ పునర్నిర్మాణం, పెద్దమ్మ తల్లి గుడి నిర్మాణ భూమి పూజ ముదిరాజ్ సంఘ భవన నిర్మాణానికి సంబంధించి భూమి పూజ కార్యక్రమాలు ఘనంగా ఏర్పాటు చేయగా ముఖ్య అతిథిగా హాజరై పూజా కార్యక్రమాలు నిర్వహించిన వర్ధన్నపేట నియోజకవర్గ మాజీ ఎమ్మెల్యే ఆరూరి రమేష్. అనంతరం కమిటీ సభ్యులు మాజీ ఎమ్మెల్యేను శాలువాతో సత్కరించి శుభాకాంక్షలు తెలియజేశారు. ఈ సందర్భంగా ఆరూరి రమేష్ మాట్లాడుతూ.. రాజకీయాలకు అతీతంగా కులాలకు మతాలకు అతీతంగా



గ్రామాభివృద్ధి, తరాలపల్లి గ్రామస్తులందరూ.. ఏకతాటిగా ఉండి ఆలయాల నిర్మాణం చేపట్టుకోవడం అభినందనీయమన్నారు. తరాలపల్లి గ్రామస్తుల ఆహ్వానం మేరకు హాజరై పోచమ్మ తల్లి పెద్దమ్మతల్లి మందిరాల పునర్నిర్మాణానికి కొబ్బరికాయ కొట్టడం జరిగిందన్నారు. గతంలో నేను ఎమ్మెల్యేగా ఉన్నప్పుడు ఆలయాల అభివృద్ధి కోసం ప్రభుత్వ పరంగా నా వంతు సహాయ సహకారాలు అందించానన్నారు. గ్రామాభివృద్ధి కోసం అందరూ కలిసికట్టుగా పనిచేయాలని ఆలయాల అభివృద్ధి కోసం తన వంతు సాయం త

ప్పకుండా అందిస్తానని హామీ ఇచ్చారు. అనంతరం తరాలపల్లి మాజీ సర్పంచ్ రవి మాట్లాడుతూ.. మా తరాలపల్లి గ్రామస్తులు హైదరాబాద్, వరంగల్, హనుమకొండ, కాజీపేట పట్టణాలలో స్థిరమైనప్పటికీ మా ఆలయాల నిర్మాణం కోసం విరాళాలు ఇచ్చిన వారందరికీ పాదాభివందనాలు కృతజ్ఞతలు తెలియజేస్తున్నామని అన్నారు. ఈ కార్యక్రమంలో మాజీ పిఎస్ఐ చైర్మన్ సంపత్ రెడ్డి, జక్కూ రమేష్ గౌడ్, బొమ్మగాని రామచంద్రారెడ్డి, రమేష్ స్థానిక నాయకులు కార్యకర్తలు గ్రామ పెద్దలు పాల్గొన్నారు.

పంచాయతీలకు గుడ్ న్యూస్

రూ.387.53 కోట్లు విడుదల

మూడోవిడతగా 15వ ఆర్థిక సంఘం నుంచి విడుదల

ఇంకా కేంద్రం వద్ద పెండింగ్లోనే కూ.2000 కోట్లు

పెండింగ్ నిధులను త్వరగా విడుదల చేయాలి:మంత్రి సీతక్క

రాష్ట్రంలోని గ్రామ పంచాయతీల అభివృద్ధికి సంబంధించి 15వ ఆర్థిక సంఘం నిధులను కేంద్ర ప్రభుత్వం విడుదల చేస్తున్నది. రాష్ట్రంలో ఇటీవల పంచాయతీ ఎన్నికల ప్రక్రియ ముగియడంతో పెండింగ్లోని నిధులను విడతలవారీగా మంజూరు చేస్తున్నది. ఈ క్రమంలోనే శుక్రవారం మూడో విడతకుగాను రూ.387.53 కోట్లను విడుదల చేసింది.



ఇంకా సుమారు రూ.2,000 కోట్ల మేర విడుదల చేయాల్సిన నిధులు పెండింగ్లో ఉన్నాయని రాష్ట్ర పంచాయతీ రాజ్, గ్రామీణాభివృద్ధిశాఖ మంత్రి సీతక్క ఒక ప్రకటనలో తెలిపారు. పెండింగ్ నిధులను తక్షణమే విడుదల చేయాలని కేంద్ర ప్రభుత్వానికి విజ్ఞప్తిచేశారు.



ఇప్పటివరకు విడుదలైన నిధులు

- తొలివిడత రూ.323.45 కోట్లు
- రెండో విడత రూ.323.44 కోట్లు
- మూడోవిడత రూ.387.53 కోట్లు
- మొత్తం వచ్చినవి రూ.1,034.42 కోట్లు
- ఇంకా పెండింగ్లోనుమారు 2,000 కోట్లు

హైదరాబాద్, ఫిబ్రవరి 20 :

రాష్ట్రంలోని గ్రామ పంచాయతీల అభివృద్ధికి సంబంధించి 15వ ఆర్థిక సంఘం నిధులను కేంద్ర ప్రభుత్వం విడుదల చేస్తున్నది. రాష్ట్రంలో ఇటీవల పంచాయతీ ఎన్నికల ప్రక్రియ ముగియడంతో పెండింగ్లోని నిధులను విడతలవారీగా మంజూరు చేస్తున్నది. ఈ క్రమంలోనే శుక్రవారం మూడో విడతకుగాను రూ.387.53 కోట్లను విడుదల చేసింది. దీంతో ఇప్పటివరకు రాష్ట్రానికి మొత్తం రూ.1,034.42 కోట్ల మేర నిధులు అందాయి. గ్రామీణాభివృద్ధి కార్యక్రమాలు వేగవంతంగా కొనసాగేందుకు ఈ నిధులు కీలకంగా ఉపయోగపడనున్నాయి.ముఖ్యంగా గ్రామాల్లో మౌలిక

వసతుల అభివృద్ధి, పారిశుధ్య నిర్వహణ, మంచినీటి సరఫరా, వీధి దీపాల ఏర్పాటు, అంతర్గత రహదారుల మరమ్మతులు వంటి పనులకు ఈ నిధులను వినియోగిస్తారు. అయితే, ఇంకా సుమారు రూ.2,000 కోట్ల మేర విడుదల చేయాల్సిన నిధులు పెండింగ్లో ఉన్నాయని రాష్ట్ర పంచాయతీరాజ్, గ్రామీణాభివృద్ధిశాఖ మంత్రి సీతక్క ఒక ప్రకటనలో తెలిపారు. పెండింగ్ నిధులను తక్షణమే విడుదల చేయాలని కేంద్ర ప్రభుత్వానికి విజ్ఞప్తిచేశారు. గ్రామీణ ప్రాంతాల్లో అభివృద్ధి కొనసాగాలంటే నిధుల విడుదల అవసరమని ఆమె స్పష్టంచేశారు.

సీ. సీ. రోడ్డుకు శంకుస్థాపన చేసిన సర్పంచ్ వడ్డే సైబరెడ్డి



జనోదయ : మాడుగులపల్లి : మండల పరిధిలోని చెరువుపల్లి గ్రామపంచాయతీలో మహాత్మా గాంధీ ఉపాధి హామీ పథకం కింద మంజూరైన ఐదు లక్షల రూపాయలతో వైకుంఠధామం వరకు సీ. సీ. రోడ్డుకు శుక్రవారం గ్రామ సర్పంచ్ వడ్డే సైబరెడ్డి శంకుస్థాపన చేశారు ఈ కార్యక్రమంలో ఉప సర్పంచ్ మానసాబి వినోద్, గ్రామ కార్యదర్శి సతీష్ రెడ్డి, వార్డ్ మెంబర్లు ఇటిక్యాల నాగిరెడ్డి, ఉప్పు నాగరాజు, గ్రామ పెద్దలు చెరుకుపల్లి రాజు, చిలకరాజు పరశురాములు, బొర్రాజు సైదులు, కోటిరెడ్డి, ప్రభాకర్ రెడ్డి, రాంమూర్తి, లచ్చయ్య, శేఖర్, రామకృష్ణ, వెంకన్న, నాగరాజు, శ్రీను తదితరులు పాల్గొన్నారు.

రెండు తెలుగు రాష్ట్రాల్లో అనేక పాఠశాలలలో పాఠశాల వాస్తవం దిజిటల్ పత్రిక ఆన్లైన్ లో అందుతుంది. జనోదయ పైంటో పత్రికలకు రాజకీయ, ఆర్థిక, సామాజిక, విద్యా, వ్యాపార, వాణిజ్య, ఆరోగ్య, క్రీడల వంటి సమాచారాన్ని సేవించాలి.

జనోదయ
ఆన్లైన్ సేవ
8074124190
9618616110

మానసాబి కృష్ణారెడ్డి
వాస్తవం, జనోదయ
తెలుగు దినపత్రికల ప్రధాన సంపాదకులు
Manasani Krishna Reddy

గుడిసెలు తొలగించాలన్నదే వినయ్ భాస్కర్

నా దగ్గర అన్ని ఆధారాలు ఉన్నాయి గుడిసె వాసులకు అన్యాయం చేయం మోసం చేసి మొసలి కన్నీరు కార్చుతున్నారు ఎన్నికలవేళ ప్రజలని ఉసిగొలుపుతున్నాడు ప్రజలు ఛీ కొడుతున్న బుద్ధి రావడం లేదు ఎమ్మెల్యే నాయిని రాజేందర్ రెడ్డి

జనోదయ, వరంగల్, ఫిబ్రవరి 20: భద్రకాళి ఆలయ ఆవరణలో ఉన్న చరబండ రాజు కాలనీ గుడిసె వాసులకు ఎటువంటి అన్యాయం చేయాలని ఉద్దేశం నాకు లేదు అని ఎమ్మెల్యే నాయిని రాజేందర్ రెడ్డి తెలిపారు. రెండేళ్ల ప్రగతిపై మన వాడకు.. మన నాయిని.. డివిజన్ ల పర్యటనలో భాగంగా శుక్రవారం ఎమ్మెల్యే మేయర్, అన్ని శాఖల అధికారులతో కలిసి కాలనీలలో పర్యటించిన అనంతరం మీడియాతో మాట్లాడారు. రాజకీయాలకు అతీతంగా అభివృద్ధి పనులు చేపట్టి

పూర్తి చేస్తున్నామని తెలిపారు. రానున్న రోజుల్లో మరింత అభివృద్ధి చేస్తామని ఎమ్మెల్యే హామీ ఇచ్చారు. **నాలుగవ డివిజన్లో...** 4 వ డివిజన్ పెద్దమ్మగడ్డ కూడలి వద్ద ఉన్న అంబేద్కర్ విగ్రహానికి పూలమల వేసి నివాళులు అర్పించారు. అనంతరం దత్తక్షేత్రం ఆలయ అభివృద్ధి నిర్మాణం కోసం రూ 1 కోటితో శంకుస్థాపన చేశారు. అనంతరం పెద్దమ్మగడ్డ ప్రధాన కెనాల్ వెంట ఉన్న రోడ్డు, బొల్లం టవర్స్, అక్షర కాలనీ, యాదవ నగర్ కాలనీలలో పర్యటించారు. అంతర్గత రోడ్లు, సృచ్చత, పరిశుభ్రత, డ్రైనేజీ వ్యవస్థ, డ్రైనేజీ వ్యవస్థను పరిశీలించారు. గతంలో ఎన్నికల్లో పాద యాత్రగా నా దృష్టికి వచ్చిన సమస్యలను పరిష్కరించి ముందుకు వెళ్తున్నట్లుగా తెలిపారు. ప్రజలకు అభివృద్ధి పట్ల సానుకూల స్పందన, ప్రజల్లో కాంగ్రెస్ ప్రభుత్వం పై పెరుగుతున్న ఆదరణకు కొందరు నాయకులు ఓర్వలేక పోతున్నారు అని అన్నారు. కులాలు, మతాలు పేరు పెట్టుకుని రాజకీయం చేస్తున్న బిఆర్ఎస్, ఇతర పార్టీ నాయకులు మానుకోవాలని హెచ్చరించారు. భద్రకాళి ఆలయ గుడిసె వాసుల పట్ల మొసలి



కన్నీరు కార్చుతూ కాలనీవాసులను తప్పదోవ పట్టిస్తున్నారు అని ఆగ్రహం వ్యక్తం చేశారు. గతంలో ఎమ్మెల్యేగా ఉన్న వినయ్ భాస్కర్ ఆనాడు ప్రత్యేక సమావేశం ఏర్పాటు చేసి గుడిసెలు తొలగించాలని తీర్మానం చేశారు. ఇప్పుడు ఆలయం అభివృద్ధి జరుగుతుంటే తనకు చెడ్డపేరు వస్తుందని గుడిసెవాసులను పక్కదోవ పట్టిస్తున్నాడు అని, గతంలో రాజీవ్ గాంధీ హన్మంత్, సిక్తా పట్నాంత్ కలెక్టర్లుగా ఉన్న సమయంలోనే తీర్మానం చేసింది వాస్తవం కాదా అని ప్రశ్నించారు. నా దగ్గర అన్ని ఆధారాలు ఉన్నాయి అని, దళితులను నేను మోసం చేసినట్టు మొసలి కన్నీరు కార్చుతున్నారు అని అన్నారు. బిఆర్ఎస్

హయాంలో అన్ని ప్రభుత్వ భూములను కట్టా చేసి ఇప్పుడు కోర్టుకు వెళ్లి స్టేలు తెచ్చుకుంటున్నారు అని తెలిపారు. పెట్టుబడి దారుల మెప్పుకోసం మాజీ ఎమ్మెల్యే ప్రజల్ని ఉసిగొలిపే ప్రయత్నం చేస్తున్నారు అని, గ్రేటర్ ఎన్నికలు సమీపిస్తున్న సమయంలో ఉనికిని కాపాడుకోవడానికి చాలా ప్రయత్నాలు చేస్తున్నారు అని, ప్రజలు మిమ్మల్ని చీ కొట్టిన బుద్ధి రావడం లేదని.. తరిమికొట్టే వరకు బుద్ధి వచ్చేలా లేదు అని ఎమ్మెల్యే అన్నారు. **అభివృద్ధిలో చచ్చుకు సిద్ధమా...** నేను రెండేళ్లలో మా ముఖ్యమంత్రి రేవంత్ రెడ్డి సహకారంతో తెచ్చిన నిధులు, అభివృద్ధి సువ్య 10 ఏ

ళ్లలో చేసిన అభివృద్ధికి.. చచ్చుకు సిద్ధమా.. అని సవాల్ విసిరారు. రా.. చొరస్తాలో కూర్చుందాం.. అభివృద్ధి చేసేది ఎవరో.. అభివృద్ధి నిరోధకులు ఎవరో.. ప్రజలే చెప్తారు అని ధీమా వ్యక్తం చేశారు. మీరు ఇప్పటికైనా పద్ధతి మార్చుకొని సలహాలు, సూచనలు ఇవ్వాలని హితవు పలికారు. **వచ్చే ఎన్నికల్లో ఓట్లు అడగను...** రానున్న మూడేళ్లలో పశ్చిమ నియోజవర్గాన్ని అభివృద్ధిలో ముందు ఉంచకపోతే రాజీయే ఎన్నికలలో ఓట్లు కూడా అడగనని అన్నారు. ఎమ్మెల్యేగా గెలిచిన అంటే కీలక భూమిక బూత్ స్థాయి నాయకులే ప్రత్యేకం అని వెల్లడించారు.

డిజిటల్ గవర్నెన్స్ లో తెలంగాణ రోల్ మోడల్

ఏఐ, క్వాంటం కంప్యూటింగ్ తో విప్లవాత్మక మార్పులు సామాన్యుడి చేతకు అత్యాధునిక సాంకేతికత ఇండియా ఏఐ ఇంపాక్ట్ సమ్మిట్ 2026లో మంత్రి దుద్దిళ్ల

ప్రత్యేక చర్చా కార్యక్రమంలో ఆ యన చెప్పారు. ఏఐ, క్వాంటం కంప్యూటింగ్, బ్లాక్ చెయిన్ వంటి 'కటింగ్ ఎడ్జ్' సాంకేతికతలను సాఫ్ట్ వేర్లుగా మాత్రమే కాక సామాన్యుడి జీవితాల్లో మార్పు తెచ్చే ' పరివర్తన సాధనాలు (ట్రాన్స్ ఫార్మేషన్ టూల్స్)' గా మారుస్తున్నామన్నారు. 'సాంకేతిక ఫలాలు కేవలం ఒక వర్గానికి, ప్రాంతానికి పరిమితం కాకూడదు. అందుకే 'ఏజెంటిక్ ఏఐ' ద్వారా ప్రతి ఒక్కరికీ సేవలు అందేలా చూస్తున్నాం. ప్యూచర్ సిటీ, ఏఐ సిటీ, ఏఐ యూనివర్సిటీ, ఐకం (ఏఐకేఎం), భూ భారతి వంటి సంస్కరణలు డిజిటల్ రంగంలో తెలంగాణ ట్రాండ్ ను విశ్వవ్యాప్తం చేస్తున్నాయి' అని మంత్రి దుద్దిళ్ల తెలిపారు. కేవలం ఐటీకే పరిమితం కాకుండా.. వ్యవసాయం, ఆరోగ్యం, క్లీన్ ఎనర్జీ, విపత్తు నిర్వహణ రంగాల్లోనూ ఏఐని విస్తృతంగా వినియోగిస్తున్నట్లు తెలిపారు.

పెట్టుబడులకు స్వర్గధామం.. ప్రతి పల్లెకు సాంకేతికతను చేరవేయడానికి 'టీ-ఫైబర్' ద్వారా బృహత్తర యజ్ఞం కొనసాగుతోందని



మంత్రి దుద్దిళ్ల చెప్పారు. ప్రభుత్వ సేవలు అవినీతికి తావులేకుండా నేరుగా ప్రజలకు అందేలా టీ-ఫైబర్ కీలక పాత్ర పోషిస్తుందన్నారు. స్వీడన్ వాణిజ్య ప్రతినిధులతో జరిగిన భేటీలో ఆయన మాట్లాడుతూ.. నిరంతర విద్యుత్ సరఫరా, స్థిరమైన పారిశ్రామిక విధానాలతో తెలంగాణ పెట్టుబడులకు స్వర్గధామంగా మా

రిందని, నూతన ఆవిష్కరణలతో వచ్చే గ్లోబల్ టెక్ కంపెనీలకు ఎల్లప్పుడూ తెలంగాణ స్వాగతం పలుకుతుందని స్పష్టం చేశారు. ఏఐ వల్ల ఉద్యోగ విధుల్లో మార్పులు రావడం సహజమన్న దుద్దిళ్ల.. ఆ సవాళ్లను అవకాశాలుగా మార్చుకునేందుకు సీఎం రేవంత్ రెడ్డి నాయకత్వంలోని సర్కారు ముందుచూపుతో అడుగు

లు వేస్తోందని తెలిపారు. తెలంగాణ అపారమైన ప్రతిభావంతులకు నిలయమని చెప్పారు. గత రెండేళ్లుగా 'స్మిల్లింగ్, రీ-స్మిల్లింగ్' లపై ప్రత్యేక శ్రద్ధ పెట్టామన్నారు. ఏఐ పరిశోధనలతో కొత్త ఉద్యోగాలు పుట్టుకొస్తాయని, యువత వాటిని అందుపు చ్చుకోవడానికి సిద్ధంగా ఉండాలని దుద్దిళ్ల పిలుపునిచ్చారు.

నాయిని.. ఎవరిచ్చారు నీకు అభికారం

ఖబర్దార్ కాంగ్రెస్ పాలకుల్లారా... పేదల గుడిసెల జీవితానికి రావద్దు అధికారులారా.. ప్రజలను ఇబ్బంది పెట్టకండి రాజ్యాంగం, కోర్టులు ప్రజలకు న్యాయం చేస్తాయి మాజీ ఎమ్మెల్యే దాస్యం వినయ్ భాస్కర్



జనోదయ, వరంగల్, ఫిబ్రవరి 20: నాయిని.. పేదల గుడిసెలను కూలగొట్టమని నీకు అభికారం ఎవరిచ్చారు.. ఖబర్దార్ కాంగ్రెస్ పాలకుల్లారా అని మాజీ ఎమ్మెల్యే బిఆర్ఎస్ హనుమకొండ జిల్లా అధ్యక్షులు దాస్యం వినయ్ భాస్కర్ పశ్చిమ నియోజకవర్గ ఎమ్మెల్యే నాయిని రాజేందర్ రెడ్డిని ఉద్దేశించి హెచ్చరించారు. వినయ్ భాస్కర్ శుక్రవారం భద్రకాళి దేవస్థానం వద్ద ఉన్న చరబండ రాజుల కాలనీవాసులతో కలిసి మీడియాతో మాట్లాడారు. చెరబండ రాజుల కాలనీ దళితుల గుడిసెలను కూల్చొద్దని, తాగునీటిని వెంటనే పునరుద్ధరించాలి అని డిమాండ్ చేశారు. అధికారంలో ఉన్న నాయకుల మాటలు విని అధికారులు ప్రజలను ఇబ్బంది పెట్టవద్దనీ, రాజ్యాంగం, కోర్టులు ప్రజలకు న్యాయం చేస్తాయి అని స్పష్టం చేశారు. **పేదల పొట్ట కొడుతున్న కాంగ్రెస్** అధికారంలో ఉన్న కాంగ్రెస్ పార్టీ

ని అడ్డం పెట్టుకొని స్థానిక ఎమ్మెల్యే ఆయన రాజేందర్ రెడ్డి పేదలకు అన్యాయం చేస్తున్నారని ఆరోపించారు. చెరబండ రాజుల కాలనీ వాసులకు రాష్ట్ర మానవ కమిషన్ అండగా నిలిచింది అని తెలిపారు. అధికారం ఉంది కదా అని అభాగ్యులకు అన్యాయం చేస్తే చూస్తూ ఉరుకోం అని హెచ్చరించారు. కాంగ్రెస్ 2 ఏళ్ల పాలన నీచమైన పాలన కొనసాగిస్తోంది అని మండిపడ్డారు.

ప్రజా సంక్షేమం మరిచారు... కాంగ్రెస్ ప్రభుత్వం దళితులను దూషిస్తోంది, దళిత నాయకులను అరెస్ట్ చేస్తున్నారు, దాడులు చేస్తున్నారు అని, ఎన్నికల వరకే రాజకీయం కానీ కాంగ్రెస్ నాయకులు ప్రజా సంక్షేమం మరిచి నిరంతరం రాజకీయాలు చేస్తున్నారు అని ఆగ్రహం వ్యక్తం చేశారు. 420 హామీలు, 6 గ్యారంటీల అమలు మరిచారనీ, ప్రజల తరపున ప్రశ్నిస్తున్న ప్రతిపక్ష నాయకుల పై ప్రతీకార చర్యలకు పాల్పడుతున్నారు అని అన్నారు.

దళితులు గుడిసెలు వేసుకొని ఉండడం తప్పా... ఇక్కడ రాజ్యాంగం పై అవగాహన లేని ప్రజాప్రతినిధులు ఉన్నారు అని ఎద్దేవా చేశారు. బా బా సాహెబ్ అంబేద్కర్ రాసిన భారత రాజ్యాంగం ప్రజలకు కనీస హక్కులను ఇచ్చింది అని, ఆ హక్కులను కాంగ్రెస్ కాలరాస్తోంది అని ధ్వజమెత్తారు. వినయ్ భాస్కర్ అధికారం ఉన్నా లేకున్నా ప్రజలతోని ఉంటాడు అని, ప్రజల తరపున పోరాడుతాడు అని స్పష్టం చేశారు.